



9 FEVRAL 2020

MİLLİ MƏCLİSƏ SEÇKİLƏR



POLİS
ƏMƏKDAŞLARI
ÜÇÜN
**YADDAS
KİTABÇASI**

Bu "Yaddaş kitabı"nın mətnini Azərbaycan Respublikasının
Mərkəzi Seçki Komissiyası Azərbaycan Respublikasının Daxili İşlər
Nazirliyi ilə birgə hazırlanmışdır.

Bu “Yaddaş kitabı” Azərbaycan Respublikasının Milli Məclisinə seçkilərdə polis əməkdaşlarının istifadəsi üçün hazırlanıb.

Polis əməkdaşı Azərbaycan Respublikasının icra hakimiyyətinə mənsub olan vahid mərkəzləşdirilmiş hüquq müdafiə orqanında müəyyən vəzifə tutan və “Polis haqqında” Azərbaycan Respublikasının Qanunu və digər qanunvericilik aktları ilə müəyyənləşdirilmiş səlahiyyətləri həyata keçirən dövlət qulluqçusudur. O, qanunvericilikdə nəzərdə tutulmuş qaydada ictimai qaydanın qorunması və ictimai asayışın bərpa edilməsi kimi xidməti vəzifələri yerinə yetirir. Polis əməkdaşlarının qanunazidd hərəkətləri qanunvericilikdə nəzərdə tutulmuş qaydada məsuliyyət yaradır.

***«Polis haqqında»
Azərbaycan Respublikasının Qanunundan
Çıxarış***

Maddə 1:

polis – Azərbaycan Respublikasının icra haki-miyyətinə mənsub olan vahid mərkəzləşdirilmiş hüquq müdafiə orqanıdır;

polis əməkdaşı – polis orqanlarında müəy-yən vəzifə tutan və bu Qanunla müəyyənləşdirilmiş səlahiyyətləri həyata keçirən dövlət qulluq-çusudur.

Maddə 5:

IV. Hər hansı şəxsin hüquq və azadlıqları məhdudlaşdırıldıqda polis əməkdaşı məhdudlaşdırmanın əsaslarını və səbəblərini, habelə bununla əlaqədar həmin şəxsin hüquq və vəzifələrini ona izah etməlidir.

Maddə 14:

İctimai qaydanın qorunması və ictimai təhlükəsizliyin təmin edilməsi sahəsində polis əməkdaşının vəzifələri aşağıdakılardır:

- 1) hər bir şəxsin təhlükəsizliyini təmin etmək;
...
7) kütłəvi tədbirlər zamanı ictimai asayışi tə-min etmək.

Maddə 33.

V. Polis əməkdaşı hüquqazidd hərəkətlərinə görə Azərbaycan Respublikasının qanunvericiliyi ilə müəyyənləşdirilmiş qaydada məsuliyyət daşıyır.

YADDA SAXLA!

- Polis əməkdaşı səsvermə günü xidməti formada olmalıdır.
- Polis əməkdaşı xidməti vəzifəsini seçki məntəqəsi yerləşən binadan azı 100 metr aralıda yerinə yetirməlidir.
- Polis əməkdaşının Azərbaycan Respublikası Seçki Məcəlləsinin 104.14-cü maddəsinə əsasən səsvermədə seçici kimi iştiraketmə halları istisna edilməklə, səsvermə zamanı seçki məntəqəsində olması qadağandır.
- Polis əməkdaşı yalnız məntəqə seçki komisiyası sədrinin dəvəti ilə ictimai asayışi bərpa etmək üçün səsvermə otağına daxil ola bilər. Bu zaman səsvermə müvəqqəti olaraq dayandırılır. Polis əməkdaşı ictimai asayışi bərpa edərkən qanunvericiliyin müvafiq tələbləri ilə yanaşı bu tələbi də əsas götürməli, ictimai asayış bərpa edildikdən sonra dərhal seçki məntəqəsini tərk etməli və öz xidməti vəzifəsini yuxarıda göstəri-lən məsafədə yerinə yetirməlidir.

Seçki günü:	9 fevral 2020-ci il
səsvermə başlayır:	saat 08:00;
səsvermə başa çatır:	saat 19:00.

Seçki prosesinin aşağıdakı mərhələlərinə diqqət yetirməniz faydalı olardı:

- Deputatlığa namizədliyin irəli sürülməsi – seçkilərin təyin edilməsi haqqında sərəncam rəsmi dərc olunduqdan sonra.
- Deputatlığa namizədin qeydə alınması üçün zəruri olan seçki sənədlərinin daire seçki komissiyalarına təqdim edilməsi – 2019-cu il dekabrın 21-dən 2020-ci il yanvarın 10-u saat 18:00-dək.
- Seçkiqabağı təşviqat dövrü – yanvarın 17-dən fevralın 8-i saat 08:00-dək.
- Sükut dövrü və səsvermə günü seçkiqabağı təşviqat aparıla bilməz – 8 fevral saat 08:00-dan 9 fevral saat 19:00-dək.
- Səsvermə – 9 fevral saat 08:00-dan 19:00-dək.
- Səslərin hesablanması və protokolların tərtib edilməsi – 9 fevral saat 19:00-dan 24 saat müddətin-də.
- Protokolların məntəqə seçki komissiyasından dairə seçki komissiyasına verilməsi – səslərin hesablanması yekun vurulduqdan sonra dərhal, lakin 24 saatdan gec olmayaraq, dairə seçki komissi-

yasından isə Mərkəzi Seçki Komissiyasına verilməsi – fevralın 12-dən gec olmayıaraq.

Polis əməkdaşı seçkilərin hazırlanıb keçirilməsi prosesində öz xidməti vəzifələrini yerinə yetirərkən aşağıdakı tədbirləri həyata kecirir:

- **Seçici siyahılarının tərtib olunması və dəqiqlişdirilməsi zamanı:**
 - qanunvericiliklə müəyyən olunmuş qaydada fəaliyyət göstərmək və seçki komissiyaları ilə əməkdaşlıq etmək.
- **Seçkiqabağı təşviqat dövründə:**

17 yanvar – 8 fevral saat 08:00-dək

- seçkiqabağı təşviqat zamanı kütləvi tədbir iştrəkçilərinin təhlükəsizliyinin təmin olunması;
- seçcilirlər görüsələrin keçirildiyi yerlərdə ictimai asayışın qorunması və təhlükəsizliyin təmin edilməsi;
- xüsusi ayrılmış yerlərdən asılmaqla nümayiş etdirilən qanunauyğun təşviqat materiallarının korlanmasının qarşısının alınması;
- müvafiq seçki komissiyasının müraciəti əsasında qanunazidd təşviqatın dayandırılması və qanunsuz yayılan seçkiqabağı təşviqat materiallarının götürülməsi.

YADDA SAXLA!

Polis toplantıya qanunsuz müdaxilə etməməli və toplantı iştirakçılara təzyiq göstərməməlidir.

- Rəsmi seçki sənədlərinin daşınması və mühafizə olunması prosesində:**

- seçki bülletenləri, səsvermə protokolları, qeydiyyatdan çıxma vəsiqələri və s. rəsmi seçki sənədlərinin Mərkəzi Seçki Komissiyasından müvafiq dairə seçki komissiyalarına, dairə seçki komissiyalarından müvafiq məntəqə seçki komissiyalarına aparılması zamanı etibarlı mühafizənin təmin edilməsi;
- həmin sənədlərin müvafiq seçki komissiyalarında etibarlı mühafizəsinin təmin olunması;
- səsvermə başa çatdıqdan sonra məntəqə seçki komissiyaları protokollarının və onlara əlavə edilən digər sənədlərin dairə seçki komissiyalarına, həmçinin dairə seçki komissiyalarından müvafiq sənədlərin Mərkəzi Seçki Komissiyasına çatdırılması zamanı etibarlı mühafizənin təmin edilməsi.

- Səsvermə günü (yalnız məntəqə seçki komissiyası sədrinin dəvəti ilə):**

- seçki məntəqəsinə daxil olaraq ictimai asayışın bərpa edilməsi;
- polis öz vəzifələrini icra etdikdən sonra seçki məntəqəsini dərhal tərk etməli.

YADDA SAXLA!

Azərbaycan Respublikasının vətəndaşı kimi polis əməkdaşının da qanunvericiliklə müəyyən-ləşdirilmiş qaydada seçkilərdə seçici kimi iştirak etmək hüququ vardır.

YADDA SAXLA!

Milli Məclisə seçkilər zamanı qeydiyyatdan çıxma vəsiqəsi müvafiq seçki dairəsinin ərazisində tətbiq edilir.

Əgər polis əməkdaşı səsvermə günü adının seçicilər siyahısında olduğu seçki məntəqəsinin hüdüdlarında deyil, həmin seçki dairəsinin ərazisində yerləşən digər seçki məntəqəsinin ərazisində xidməti fəaliyyət göstərisə, qeydiyyatdan çıxma vəsiqəsi ilə həmin seçki məntəqəsində səsvermədə iştirak edə bilər.

Qeydiyyatdan çıxma vəsiqəsi daire seçki komissiyasından səsvermə gününə **45 – 25 gün** qalmış, məntəqə seçki komissiyasından isə **24 – 3 gün** qalmış götürülə bilər.

Seçki zamanı istifadə edilən bəzi anlayışlar:

(Azərbaycan Respublikasının

Seçki Məcəlləsindən çıxarış)

seçki hüququ – Azərbaycan Respublikasının Milli Məclisinə deputat seçmək və seçilmək hüququ, o cümlədən namizədlərin irəli sürülməsində, seçkiqabağı təsviqatda, seçki komissiyalarının işində, seçkilərin keçirilməsinin müşahidəsində (seçkilərin nəticələrinin müəyyən edilməsi də daxil olmaqla), səsvermədə, digər seçki hərəkətlərinin həyata keçirilməsində iştirak etmək;

seçici – seçki hüququna malik şəxs;

seçki hərəkətlərinin həyata keçirilməsində iştirak etmək hüququ olan şəxslər – deputatlığa namizəd, deputatlığa qeydə alınmış namizəd, siyasi partiyalar, siyasi partiyaların bloku, onların səlahiyyətli nümayəndələri və vəkil edilmiş şəxsləri, məşvərətçi səs hüquqlu üzvlər, yerli və beynəlxalq (xarici) müşahidəçilər, kütłəvi informasiya vasitələrinin nümayəndələri;

namizəd – deputat seçilmək üçün Seçki Məcəlləsinə uyğun olaraq namizədliyi irəli sürülmüş şəxs;

qeydə alınmış namizəd – deputat seçilmək üçün Seçki Məcəlləsinə uyğun olaraq namizədliyi irəli sürülmüş və müvafiq dairə seçki komissiyası tərəfindən qeydə alınmış şəxs;

siyasi partiyaların bloku – seçkilərdə birgə iştirak etmək üçün iki və ya daha çox siyasi partiyanın yaratdığı və seçkilər zamanı siyasi partiyalarla eyni hüquqa malik olan blok;

vəkil edilmiş şəxs – deputatlığa qeydə alınmış namizəd, siyasi partiyalar, siyasi partiyalar blokları tərəfindən təyin edilən, müşahidəçi hüququna malik olan, qeydə alınmış namizədin seçilməsi üçün təşviqat aparan və digər bu cür fəaliyyətlə məşğul olan şəxs;

müşahidə – məlumatların yiğilması və onların qiymətləndirilməsi əsasında ekspert rəyinin hazırlanması;

müşahidəçi – seçkilərin keçirilməsi zamanı Mərkəzi Seçki Komissiyası və ya dairə seçki komissiyası tərəfindən seçki prosesini müşahidə etmək səlahiyyəti verilmiş şəxs;

beynəlxalq (xarici) müşahidəçi – seçkiləri müşahidə etmək hüququ almış və xarici dövləti, xarici və ya beynəlxalq təşkilatı təmsil edən şəxs;

seçici siyahıları – müvafiq seçki dairəsinin seçki məntəqəsi ərazisində yaşayan və seçki hüququna malik olan Azərbaycan Respublikası və təndaşlarının siyahıları;

seçkiqabağı təşviqat – vətəndaşların və siyasi partiyaların seçiciləri seçkilərdə iştirak etməyə, bu və ya digər namizədin lehine səs verməyə (səs verməməyə) çağırın və ya çağırmaq məqsədi daşıyan fəaliyyəti;

təşviqat materialları – seçki kampaniyası zamanı dərc edilməsi və ya digər üsullarla yayılması nəzərdə tutulan seçkiqabağı təşviqata həsr edilmiş çap, audiovizual və digər materiallar.

Seçkiqabağı təşviqatın aparılması üsulları:

- kütləvi informasiya vasitələri ilə;
- kütləvi tədbirlərin (yiğincaqlar və vətəndaşlarla görüşlər, kütləvi müzakirələr, söhbətlər və s.) keçirilməsi yolu ilə;
- çap olunmuş audiovizual və digər təşviqat materiallarının buraxılması və yayılması yolu ilə;
- qanunla qadağan edilməyən digər üsullarla.

Q E Y D Ü Ç Ü N

Q E Y D Ü Ç Ü N

